



کیفی اعظمی

1917 – 2002

کیفی اعظمی کا پورا نام سید اطہر حسین رضوی تھا۔ وہ اعظم گڑھ کے ایک گاؤں مجواں میں پیدا ہوئے۔ ابتدائی تعلیم گھر پر ہوئی اس کے بعد لکھنؤ کے مشہور ادارے سلطان المدارس میں داخل ہوئے۔ کیفی اعظمی کو شاعری کا شوق بچپن سے تھا۔ طالب علمی کے زمانے سے ترقی پسند تحریک سے وابستہ ہو گئے۔

1943 میں ممبئی آ گئے اور یہاں ایک رسالے ’قومی جنگ‘ کی مجلس ادارت میں شامل ہو گئے۔ اس کے ساتھ ہی فلمی دنیا سے بھی ان کی وابستگی رہی اور کئی فلموں میں نغمے اور مکالمے لکھے۔

کیفی اعظمی کا شمار ممتاز ترقی پسند شاعروں میں ہوتا ہے۔ ان کی شاعری میں سماجی مسائل کی ترجمانی ملتی ہے۔ ان کے شعری مجموعوں میں ’جھنکار‘ (1945)، ’آخر شب‘ (1947)، ’آوارہ سجدے‘ (1973)، ’ابلیس کی مجلس شوریٰ‘ (دوسرا اجلاس) (1977) اور ’سرمایہ‘ شامل ہیں۔ اس کے علاوہ ان کے فلمی نغموں کا مجموعہ ’میری آواز سنو‘ (1974) میں منظر عام پر آیا۔ ان کے شعری مجموعے ’آوارہ سجدے‘ کے لیے انھیں ساہتیہ اکادمی ایوارڈ سے نوازا گیا۔



4901CH13

عورت

اٹھ مری جان! مرے ساتھ ہی چلنا ہے تجھے
قلبِ ماحول میں لرزاں شرِ جنگ ہیں آج
حوصلے وقت کے اور زیست کے یک رنگ ہیں آج
آبکینوں میں تپاں ولولہٴ سنگ ہیں آج
حسن اور عشق ہم آواز و ہم آہنگ ہیں آج
جس میں جلتا ہوں اسی آگ میں جلنا ہے تجھے
اٹھ مری جان! مرے ساتھ ہی چلنا ہے تجھے



تیرے قدموں میں ہے فردوسِ تمدن کی بہار
 تیری نظروں پہ ہے تہذیب و ترقی کا مدار
 تیری آغوش ہے گہوارۂ نفس و کردار
 تابہ کے گرد ترے وہم و تعین کا حصار
 کوند کر مجلسِ خلوت سے نکلتا ہے تجھے
 اٹھ مری جان! مرے ساتھ ہی چلنا ہے تجھے

گوشہ گوشہ میں سلگتی ہے چتا تیرے لیے
 فرض کا بھیس بدلتی ہے قضا تیرے لیے
 قہر ہے تیری ہر اک نرم ادا تیرے لیے
 زہر ہی زہر ہے دنیا کی ہوا تیرے لیے
 رُت بدل ڈال اگر پھولنا پھلنا ہے تجھے
 اٹھ مری جان! مرے ساتھ ہی چلنا ہے تجھے



قدر اب تک تری تاریخ نے جانی ہی نہیں
 تجھ میں شعلے بھی ہیں بس اشک فشانی ہی نہیں
 تو حقیقت بھی ہے دل چسپ کہانی ہی نہیں
 تیری ہستی بھی ہے اک چیز جوانی ہی نہیں
 اپنی تاریخ کا عنوان بدلنا ہے تجھے
 اٹھ مری جان! مرے ساتھ ہی چلنا ہے تجھے

تو فلاطون و ارسطو ہے تو زہرا پرویں
 تیرے قبضہ میں ہے گردوں تری ٹھوکر میں زمیں
 ہاں اٹھا جلد اٹھا پائے مقدر سے جیں
 میں بھی رکنے کا نہیں وقت بھی رکنے کا نہیں
 لڑکھڑائے گی کہاں تک کہ سنبھلنا ہے تجھے
 اٹھ مری جان! مرے ساتھ ہی چلنا ہے تجھے



لفظ ومعنی



لرزاں	:	ڈرسے کانپنا
شرر	:	چنگاری
آبگینوں	:	آبگینہ کی جمع، شیشہ، کانچ
تپاں	:	جلتا ہوا، گرم
ولولہ	:	جوش، امنگ
تمدن	:	کلچر، ثقافت
مدار	:	بنیاد، جس پر کسی بات یا چیز کا انحصار ہو
گہوارہ	:	پالنا، جھولا
تابہ کے	:	کب تک
حصار	:	چار دیواری، گھیر
خلوت	:	تنہائی، در پردہ
قضا	:	موت
اشک فشانی	:	آنسو بہانا

غور کیجیے



- اس نظم میں خواتین کو حسن و محبت کی علامت ہی نہیں بلکہ ان کی علمی و سماجی حیثیت کا اعتراف کرتے ہوئے انھیں عدم مساوات، ظلم، استحصال اور جبر کے خلاف احتجاج کرنے اور حق کی خاطر لڑنے کی ترغیب دی گئی ہے اور ہر قدم پر مردوں کے شانہ بشانہ چلنے کو کہا گیا ہے۔
- آج خواتین ملک کی تعمیر اور زندگی کے ہر شعبے میں اعلیٰ کارکردگی کا مظاہرہ کر رہی ہیں۔

سوچیے اور بتائیے



- i. 'تیرے قدموں میں ہے فردوسِ تمدن کی بہار' کس کے لیے اور کیوں کہا گیا ہے؟
- ii. 'تیری نظروں پہ ہے تہذیب و ترقی کا مدار' کا مفہوم کیا ہے؟
- iii. اپنی تاریخ کا عنوان بدلنے سے کیا مراد ہے؟
- iv. نظم کے آخری بند کا مفہوم اپنی زبان میں لکھیے۔

پڑھیے، سمجھیے اور لکھیے



- آپ مختلف شعری صنعتوں کے بارے میں پڑھ چکے ہیں، نیچے دیے گئے نظم کے مصرعوں کو غور سے پڑھیے اور ان میں استعمال کی گئی صنعت کو لکھیے:

- i. تو فلاطون و ارسطو ہے تو زہرا پرویں
- ii. گوشہ گوشہ میں سلگتی ہے چتا تیرے لیے
- iii. کوند کر مجلس خلوت سے نکلنا ہے تجھے
- iv. تیرے قبضہ میں ہے گردوں تیری ٹھوکر میں زمیں

- درج ذیل شعر کو غور سے پڑھیے:

تیرے قدموں میں ہے فردوسِ تمدن کی بہار
تیری نظروں پہ ہے تہذیب و ترقی کا مدار

پہلے مصرع میں تمدن اور دوسرے مصرع میں تہذیب و ترقی الفاظ کا استعمال ہوا ہے۔ چوں کہ تمدن، تہذیب اور ترقی تینوں کا تعلق انسانی معاشرت کی فکری اور مادی بہتری سے ہے اور ان کا

- _____ .i
- _____ .ii
- _____ .iii

- ## جمننا

میں ہے اور زمین اس کی ٹھوکر میں ہے۔ اپنے ساتھیوں کے ساتھ گفتگو کیجیے اور بتائیے کہ شاعر نے پوری نظم میں شاعرانہ خوبیوں کا اظہار کس طرح کیا ہے؟

• درج ذیل مرکب الفاظ کے معنی لکھیے اور جملوں میں استعمال کیجیے:

- | | |
|-------|-----------------|
| _____ | i. قلب ماحول |
| _____ | ii. شرر جنگ |
| _____ | iii. مجلس خلوت |
| _____ | iv. فردوسِ تمدن |
| _____ | v. گہوارہ نفس |
| _____ | vi. اشک فشانی |

پروجیکٹ



ہندوستان کی جنگِ آزادی میں مردوں کے ساتھ خواتین نے بھی اہم کارنامے انجام دیے ہیں۔ ایسی ہی چند جانباز خواتین کی خدمات اور ان کی قربانیوں کی تفصیلات حاصل کیجیے اور ایک مضمون لکھیے۔

عملی کام



مولانا حالیؒ، علامہ اقبالؒ، اسرار الحق مجازؒ، ساحر لدھیانویؒ وغیرہ کئی شاعروں نے خواتین کی بہادری، جانبازی اور قربانیوں کے حوالے سے نظمیں کہی ہیں۔ انٹرنیٹ کی مدد سے ان شاعروں کی نظمیں تلاش کیجیے اور انھیں پڑھیے۔